

**ច្បាប់**

**ស្តីពី**

**វិសោធនកម្មបទត្រូវបាន**

**នៃច្បាប់ស្តីពីប្រព័ន្ធហិរញ្ញវត្ថុ**





**ព្រះរាជក្រម**

នស/រកម/១២០២/ ០២០

យើង

អគ្គនាយកដ្ឋានស្រុក (ប្រឹក្សាសភា)	
លេខ..... ០១៣	រាជធានីភ្នំពេញ
ថ្ងៃ ខែ ឆ្នាំ ០១ ០២ ២០២០	ស្ថិតិស្រុក

**ព្រះរាជក្រមសម្តេចព្រះ នរោត្តម សីហនុ**

**រាជធានីភ្នំពេញ ឧត្តរតេស្តស៊ីវិល វិស្វកម្ម អគ្គនាយកដ្ឋានស្រុក**  
**និង អគ្គនាយកដ្ឋានស្រុក ធម្មនុញ្ញសភា បរមនាថ បរមបណ្ឌិត**

**ព្រះចៅក្រុងកម្ពុជាធិបតី**

- បានទ្រង់យល់រដ្ឋធម្មនុញ្ញ នៃព្រះរាជាណាចក្រកម្ពុជា
- បានទ្រង់យល់ព្រះរាជក្រឹត្យលេខ នស/រកត/១១៩៨/៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានទ្រង់យល់ព្រះរាជក្រមលេខ ០២/នស/៩៤ ចុះថ្ងៃទី ២០ ខែ កក្កដា ឆ្នាំ ១៩៩៤ ដែលប្រកាសឱ្យប្រើច្បាប់ ស្តីពីការរៀបចំ និងការប្រព្រឹត្តទៅនៃគណៈរដ្ឋមន្ត្រី
- បានទ្រង់យល់ព្រះរាជក្រមលេខ ០១/នស/៩៣ ចុះថ្ងៃទី ២៨ ខែ ធ្នូ ឆ្នាំ ១៩៩៣ ដែលប្រកាសឱ្យប្រើច្បាប់ស្តីពីប្រព័ន្ធហិរញ្ញវត្ថុ
- បានទ្រង់យល់ព្រះរាជក្រមលេខ នស/រកម/០១៩៦/១៨ ចុះថ្ងៃទី ២៤ ខែ មករា ឆ្នាំ ១៩៩៦ ដែលប្រកាសឱ្យប្រើច្បាប់ស្តីពី ការបង្កើតក្រសួងសេដ្ឋកិច្ច និងហិរញ្ញវត្ថុ
- បានទ្រង់យល់សេចក្តីក្រាបបង្គំទូលថ្វាយ របស់សម្តេចនាយករដ្ឋមន្ត្រី នៃរាជរដ្ឋាភិបាលកម្ពុជា និងរបស់ទេសរដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ

**ប្រកាសឱ្យប្រើ**

ច្បាប់ស្តីពីវិសោធនកម្មមាត្រា ២៦ នៃច្បាប់ស្តីពីប្រព័ន្ធហិរញ្ញវត្ថុ ដែលរដ្ឋសភាបានអនុម័តកាលពីថ្ងៃទី ២៥ ខែ វិច្ឆិកា ឆ្នាំ ២០០២ នាសម័យប្រជុំពេញអង្គលើកទី ៩ នីតិកាល ទី ២ ហើយដែលព្រឹទ្ធសភាបានយល់ស្របតាមទម្រង់ និងគតិនៃច្បាប់នេះទាំងស្រុង ដោយគ្មានកែប្រែអ្វីឡើយ កាលពីថ្ងៃទី ១៦ ខែ ធ្នូ ឆ្នាំ ២០០២ នាសម័យប្រជុំពេញអង្គលើកទី ៨ នីតិកាលទី ១ ។

ច្បាប់នេះមានសេចក្តីទាំងស្រុងដូចតទៅ :

**ច្បាប់  
ស្តីពី**

**វិសោធនកម្មមាត្រា ២៦ នៃច្បាប់ស្តីពីប្រព័ន្ធហិរញ្ញវត្ថុ**

**មាត្រាតែមួយ :**

មាត្រា ២៦ នៃច្បាប់ស្តីពីប្រព័ន្ធហិរញ្ញវត្ថុ ដែលប្រកាសឱ្យប្រើដោយព្រះរាជក្រមលេខ ០១ នស ៩៣ ចុះថ្ងៃទី ២៨ ខែ ធ្នូ ឆ្នាំ ១៩៩៣ ដែលត្រូវបានកែប្រែដោយច្បាប់ស្តីពីហិរញ្ញវត្ថុ សម្រាប់ការគ្រប់គ្រងឆ្នាំ ១៩៩៥ ដែលប្រកាសឱ្យប្រើដោយព្រះរាជក្រមលេខ ១១ នស ៩៤ ចុះ ថ្ងៃទី ៣១ ខែ ធ្នូ ឆ្នាំ ១៩៩៤ និងត្រូវបានកែប្រែដោយច្បាប់ស្តីពីហិរញ្ញវត្ថុសម្រាប់ការគ្រប់គ្រង ឆ្នាំ ២០០០ ដែលប្រកាសឱ្យប្រើដោយព្រះរាជក្រមលេខ នស/រកម/១២៩៩/១៥ ចុះថ្ងៃទី ២៥ ខែ ធ្នូ ឆ្នាំ ១៩៩៩ ត្រូវបានកែប្រែដូចតទៅ :

**មាត្រា ២៦ ថ្មី.-**

រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រៀបចំគម្រោងចំណូល និងគំរោងចំណាយថវិកា តាមប្រតិទិនដូចខាងក្រោមនេះ :

នៅខែ ឧសភា រៀងរាល់ឆ្នាំ រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រៀបចំនូវទស្សន- វិស័យនៃថវិកាឆ្នាំបន្តបន្ទាប់ និងរៀបចំនូវគម្រោងចំណូល ចំណាយថវិកាសរុប ដែលមានលក្ខណៈ ជាសេចក្តីព្រាងបឋមនៃគម្រោងថវិកា ដើម្បីដាក់ជូនគណៈរដ្ឋមន្ត្រីពិនិត្យ ដោយផ្អែកលើមូលដ្ឋាន គោលនយោបាយសំខាន់ៗរបស់រាជរដ្ឋាភិបាល និងលើការវិភាគនៃសមោកាសសេដ្ឋកិច្ចនិង ហិរញ្ញវត្ថុ សម្មតិកម្មទាំងឡាយនៃការវិវត្តនៃស្ថានភាពម៉ាក្រូសេដ្ឋកិច្ច នៅក្នុងរយៈពេលខ្លី និង រយៈពេលមធ្យមដែលអាចកើតមានឡើង ។

សេចក្តីប្រាងបឋមនៃគម្រោងថវិកា មានរូបភាពជាការណែនាំដែលបញ្ជាក់អំពីការ  
កំណត់លក្ខខណ្ឌទាំងឡាយ សម្រាប់រៀបចំគម្រោងថវិកានៃឆ្នាំបន្តបន្ទាប់ ការវិភាគទិន្នន័យ  
សំខាន់ៗនៃសមោកាសសេដ្ឋកិច្ចទូទៅ និងផលវិបាកទាំងឡាយដែលអាចកើតមានឡើង ដើម្បី  
ធានាតុល្យភាពជាមូលដ្ឋាន និងការកំណត់កញ្ចប់ថវិការួម និងកញ្ចប់ថវិកាតាមស្ថាប័ននីមួយៗ។

ព្រមជាមួយគ្នានេះ រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុរៀបចំនូវសារាចរណែនាំស្តីពី  
បច្ចេកទេសនៃការរៀបចំគម្រោងថវិកា ដោយបញ្ជាក់ជូននូវទម្រង់បែបបទ និងនីតិវិធីនៃការ  
រៀបចំគម្រោងថវិកា ព្រមទាំងធ្វើកំណត់បង្ហាញ និងឯកសារយុត្តិការដែលត្រូវភ្ជាប់មកជាមួយ  
ហើយធ្វើជូនក្រសួង ស្ថាប័ន និងខេត្ត ក្រុង នៅដំណាច់ខែ មិថុនា ដើម្បីរៀបចំនូវគម្រោង  
ចំណូល ចំណាយថវិការបស់ខ្លួន ។

រដ្ឋមន្ត្រីគ្រប់ក្រសួង ប្រធានគ្រប់ស្ថាប័ន និងអភិបាលគ្រប់ខេត្ត ក្រុង ត្រូវរៀបចំនូវ  
គម្រោងចំណូលចំណាយថវិការបស់ខ្លួន សម្រាប់រដ្ឋបាលកណ្តាល សម្រាប់មន្ទីរជំនាញរបស់  
ខ្លួន នៅតាមខេត្ត ក្រុង និងអង្គភាពដទៃទៀតក្រោមឱវាទ ដោយផ្អែកលើមូលដ្ឋាននៃសេចក្តី  
ប្រាងបឋមដែលគណៈរដ្ឋមន្ត្រីបានសម្រេច និងសារាចរណែនាំបច្ចេកទេសនៃក្រសួងសេដ្ឋកិច្ច  
និងហិរញ្ញវត្ថុ ។ គម្រោងថវិកាទាំងនេះ ត្រូវធ្វើមករដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ យ៉ាង  
យឺតបំផុត ត្រឹមថ្ងៃទី ២៥ ខែ កក្កដា ។

ក្រសួងសេដ្ឋកិច្ចនិងហិរញ្ញវត្ថុ ធ្វើការប្រមូលផ្តុំបូកសរុបនូវគម្រោងចំណូល ចំណាយ  
ថវិការបស់ក្រសួង ស្ថាប័ន និងខេត្ត ក្រុង ដែលបានស្នើឡើង ។

នៅក្នុងអំឡុងខែសីហាទាំងមូល ក្រសួងសេដ្ឋកិច្ចនិងហិរញ្ញវត្ថុអញ្ជើញរដ្ឋមន្ត្រីគ្រប់  
ក្រសួង ប្រធានគ្រប់ស្ថាប័ន និងអភិបាលគ្រប់ខេត្ត ក្រុង មកពិភាក្សាការពារគម្រោងថវិការបស់  
ខ្លួន ដើម្បីសម្របសម្រួលនូវគម្រោងចំណូលចំណាយថវិកាទាំងនោះ ឱ្យសមស្របតាមបទប្បញ្ញត្តិ  
នៃការណែនាំថវិកា ដោយមានកាត់បន្ថយចំណាយណាដែលមិនចាំបាច់ និងបង្កើនចំណូល ឱ្យ  
បានសមស្រប ។

នៅក្នុងអំឡុងខែ កញ្ញាទាំងមូល ក្រសួងសេដ្ឋកិច្ចនិងហិរញ្ញវត្ថុ ធ្វើការប្តូរសរុបដើម្បី ធ្វើតុល្យភាពចំណូល ចំណាយថវិកាឡើងវិញ រួចរៀបចំសេចក្តីព្រាងច្បាប់ហិរញ្ញវត្ថុ និងធ្វើ កំណត់បង្ហាញនៃសេចក្តីព្រាងច្បាប់នេះ ។

នៅសប្តាហ៍ទី ១ នៃខែតុលា ក្រសួងសេដ្ឋកិច្ចនិងហិរញ្ញវត្ថុ បញ្ជូនសេចក្តីព្រាងច្បាប់នេះ ដើម្បីដាក់ជូនគណៈរដ្ឋមន្ត្រីពិនិត្យ សម្រេច រួចដាក់ជូនរដ្ឋសភានៅសប្តាហ៍ទី ១ នៃខែវិច្ឆិកា ដើម្បីពិនិត្យអនុម័ត និងដាក់ជូនព្រឹទ្ធសភា នៅសប្តាហ៍ទី ១ នៃខែ ធ្នូ ដើម្បីឱ្យសេចក្តីព្រាងច្បាប់ នេះ ត្រូវបានពិនិត្យអនុម័តជាស្ថាពរ មុនថ្ងៃទី ២៥ ខែ ធ្នូ ។

ធ្វើនៅព្រះបរមរាជវាំងរាជធានីភ្នំពេញ ថ្ងៃទី ៣០ ខែ ធ្នូ ឆ្នាំ ២០១២

**ព្រះហស្តលេខា និង ព្រះរាជលញ្ឆករ**

ពស.០២.១២.០០៣៧៥

**នរោត្តម សីហនុ**

បានយកសេចក្តីក្រាបបង្គំទូលថ្វាយ  
សូមឡាយព្រះហស្តលេខាព្រះមហាក្សត្រ


**នាយករដ្ឋមន្ត្រី**  
**ហត្ថលេខា**  
**ហ៊ុន សែន**

បានជម្រាបជូនសម្តេចនាយករដ្ឋមន្ត្រី  
**នេស រដ្ឋមន្ត្រី រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ**  
**ហត្ថលេខា**  
**គាត ឈន់**

លេខ: ០២១ ច.ល

ដើម្បីចម្លងចែក

រាជធានីភ្នំពេញ ថ្ងៃទី ០៣ ខែ មករា ឆ្នាំ២០០

**អគ្គលេខាធិការរាជរដ្ឋាភិបាល**  
  
**ណារី តាន់**